

॥ श्रीविष्णुस्तवनं मार्कण्डेयप्रोक्तं नरसिंहापुराणे ॥

.. Shri Vishnustavan by  
Markendeya in Narasimhapurana ..

sanskritdocuments.org

September 11, 2017

---

.. Shri Vishnustavan by Markendeya in Narasimhapurana ..

॥ श्रीविष्णुस्तवनं मार्कण्डेयप्रोक्तं नरसिंहापुराणे ॥

Sanskrit Document Information



---

Text title : Shri Vishnustavan by Markendeya in Narasimhapurana

File name : viShNustavanamArkaNDeyoktamNP.itx

Category : vishhnu, stotra

Location : doc\_vishhnu

Proofread by : Singanallur Ganesan singanallur at gmail.com

Translated by : <https://archive.org/details/NarsimhaPuranGitapress>

Description-comments : Narasimhapurana adhyAya 11

Latest update : June 6, 2013

Send corrections to : [Sanskrit@cheerful.com](mailto:Sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

September 11, 2017

*sanskritdocuments.org*

---

వ్యాస ఉవాచ -

ప్రణీపత్య జగన్నాథం చరాచరగురుం హరిమ్ |  
మార్కణ్డేయోఽభితుష్టావ భోగపర్యజ్కశాయినమ్ || ౧||

మార్కణ్డేయ ఉవాచ -

ప్రసీద భగవన్ విష్ణో ప్రసీద పురుషోత్తమ |  
ప్రసీద దేవదేవేశ ప్రసీద గరుడధ్వజ || ౨||

ప్రసీద విష్ణో లక్ష్మీశ ప్రసీద ధరణీధర |  
ప్రసీద లోకనాథాద్య ప్రసీద పరమేశ్వర || 3||

ప్రసీద సర్వదేవేశ ప్రసీద కమలేక్షణ |  
ప్రసీద మన్దరధర ప్రసీద మధుసూదన || ౪||

ప్రసీద సుభగాకాన్త ప్రసీద భువనాధిప |  
ప్రసీదాద్య మహాదేవ ప్రసీద మమ కేశవ || ౫||

జయ కృష్ణ జయాచిన్త్య జయ విష్ణో జయావ్యయ |  
జయ విశ్వ జయావ్యక్త జయ విష్ణో నమోఽస్తు తే || ౬||

జయ దేవ జయాజేయ జయ సత్య జయాక్షర |  
జయ కాల జయేశాన జయ సర్వ నమోఽస్తు తే || ౭||

జయ యజ్ఞపతే నాథ జయ విశ్వపతే విభో |  
జయ భూతపతే నాథ జయ సర్వపతే విభో || ౮||

జయ విశ్వపతే నాథ జయ దక్ష నమోఽస్తు తే |  
జయ పాపహరానన్త జయ జన్మజరాపహ || ౯||

జయ భద్రాతిభద్రేశ జయ భద్ర నమోఽస్తు తే |  
జయ కామద కాకుత్స్థ జయ మానద మాధవ || ౧౦||

జయ శంకర దేవేశ జయ శ్రీశ నమోఽస్తు తే |  
జయ కుంజుమరక్తాభ జయ పంజుజలోచన || ౧౧||

జయ చన్దనలిప్తాజ్ఞ జయ రామ నమోఽస్తు తే |  
జయ దేవ జగన్నాథ జయ దేవకినన్దన || ౧౨||

జయ సర్వగురో జ్ఞేయ జయ శంభో నమోఽస్తు తే |

జయ సుందర పద్మాభ జయ సుందరివల్లభ ।  
 జయ సుందరసర్వాఙ్గ జయ వన్ద్య నమోఽస్తు తే ॥ ౧౩॥  
 జయ సర్వద సర్వేశ జయ శర్మద శాశ్వత ।  
 జయ కామద భక్తానాం ప్రభవిష్ణో నమోఽస్తు తే ॥ ౧౪॥  
 నమః కమలనాభాయ నమః కమలమాలినే ।  
 లోకనాథ నమస్తేఽస్తు వీరభద్ర నమోఽస్తు తే ॥ ౧౫॥  
 నమస్తైలోక్యనాథాయ చతుర్మూర్తే జగత్పతే ।  
 నమో దేవాధిదేవాయ నమో నారాయణాయ తే ॥ ౧౬॥  
 నమస్తే వాసుదేవాయ నమస్తే పీతవాససే ।  
 నమస్తే నరసింహాయ నమస్తే శార్ఙ్గధారిణే ॥ ౧౭॥  
 నమః కృష్ణాయ రామాయ నమశ్చక్రాయుధాయ చ ।  
 నమః శివాయ దేవాయ నమస్తే భువనేశ్వర ॥ ౧౮॥  
 నమో వేదాంతవేద్యాయ నమోఽనంతాయ విష్ణవే ।  
 నమస్తే సకలాధ్యక్ష నమస్తే శ్రీధరాచ్యుత ॥ ౧౯॥  
 లోకాధ్యక్ష జగత్పూజ్య పరమాత్మన్ నమోఽస్తు తే ।  
 త్వం మాతా సర్వలోకానాం త్వమేవ జగతః పితా ॥ ౨౦॥  
 త్వమార్తానాం సుహృన్నిత్రం ప్రియస్తవం ప్రపితామహః ।  
 త్వం గురుస్తవం గతిః సాక్షీ త్వం పతిస్తవం పరాయణః ॥ ౨౧॥  
 త్వం ధ్రువస్తవం వషట్కర్తా త్వం హవిస్తవం హుతాశనః ।  
 త్వం శివస్తవం వసుధాతా త్వం బ్రహ్మ త్వం సురేశ్వరః ॥ ౨౨॥  
 త్వం యమస్తవం రవిర్వాయుస్తవం జలం త్వం ధనేశ్వరః ।  
 త్వం మనుస్తవమహోరాత్రం త్వం నిశా త్వం నిశాకరః ।  
 త్వం ధృతిస్తవం శ్రియః కాన్తిస్తవం క్షమా త్వం ధరాధరః ॥ ౨౩॥  
 త్వం కర్తా జగతామీశస్తవం హంతా మధుసూదన ।  
 త్వమేవ గోప్తా సర్వస్య జగత్స్తవం చరాచర ॥ ౨౪॥  
 కరణం కారణం కర్తా త్వమేవ పరమేశ్వరః ।  
 శఙ్ఖచక్రగదాపాణే భో సముద్ధర మాధవ ॥ ౨౫॥

ప్రియ పద్మపలాశాక్ష శేషపర్యజ్కశాయినమ్ |  
 త్వామేవ భక్త్యా సతతం నమామి పురుషోత్తమమ్ || ౨౬ ||  
 శ్రీవత్సాఙ్గం జగద్భీజం శ్యామలం కమలేక్షణమ్ |  
 నమామి తే వపుర్దేవ కలికలృషనాశనమ్ || ౨౭ ||  
 లక్ష్మీధరముదారాఙ్గం దివ్యమాలావిభూషితమ్ |  
 చారుపృష్ఠం మహాబాహుం చారుభూషణభూషితమ్ || ౨౮ ||  
 పద్మనాభం విశాలాక్షం పద్మపత్రనిభేక్షణమ్ |  
 దీర్ఘతుఙ్గమహాస్థ్రాణం నీలజీమూతసంనిభమ్ || ౨౯ ||  
 దీర్ఘబాహుం సుగుప్తాఙ్గం రత్నహారోజ్జ్వలోరసమ్ |  
 సుభ్రూలాలటముకుటం స్నిగ్ధదంతం సులోచనమ్ || ౩౦ ||  
 చారుబాహుం సుతాస్రొష్ఠం రత్నోజ్జ్వలితకుణ్డలమ్ |  
 వృత్తకణ్ఠం సుపీనాంసం సరసం శ్రీధరం హరిమ్ || ౩౧ ||  
 సుకుమారమజం నిత్యం నీలకుఞ్చితమూర్ధజమ్ |  
 ఉన్నతాంసం మహోరస్కం కర్ణాంతాయతలోచనమ్ || ౩౨ ||  
 హేమారవిన్దవదనమిన్దిరాయనమీశ్వరమ్ |  
 సర్వలోకవిధాతారం సర్వపాపహరం హరిమ్ || ౩౩ ||  
 సర్వలక్షణసమ్పన్నం సర్వసత్త్వమనోరమమ్ |  
 విష్ణుమమ్యుతమీశానమనంతం పురుషోత్తమమ్ || ౩౪ ||  
 నతోఽస్మి మనసా నిత్యం నారాయణమనామయమ్ |  
 వరదం కామదం కాన్తమనన్తం సూన్యతం శివమ్ || ౩౫ ||  
 నమామి శిరసా విష్ణో సదా త్వాం భక్తవత్సల |  
 అస్మిన్నేకార్ణవే ఘోరే వాయుస్కమ్పితచఞ్చలే || ౩౬ ||  
 అనన్తభోగశయనే సహస్రఫణశోభితే |  
 విచిత్రశయనే రమ్యే సేవితే మన్దవాయునా || ౩౭ ||  
 భుజపఞ్జారసంసక్తకమలాలయనేవితమ్ |  
 ఇహ త్వాం మనసా సర్వమిదానీం దృష్టవానహమ్ || ౩౮ ||  
 ఇదానీం తు సుదుఃఖార్థో మాయయా తవ మోహితః |

ఏకోదకే నిరాలమ్బే నష్టస్థావరజ్జమే ॥ ౩౯ ॥

శూన్యే తమసి దుష్పారే దుఃఖపజ్కే నిరామయే ।

శీతాతపజరారోగశోకతృష్ణాదిభిః సదా ॥ ౪౦ ॥

పీడితోఽస్మి భృశం తాత సుచిరం కాలమమృత ।

శోకమోహగ్రహగ్రస్తో విచరన్ భవసాగరే ॥ ౪౧ ॥

ఇహోద్య విధినా ప్రాప్తస్తవ పాదాబ్జసంనిధౌ ।

ఏకార్ణవే మహాఘోరే దుస్తరే దుఃఖపీడితః ॥ ౪౨ ॥

చిరభ్రమపరిశ్రాంతస్త్వామద్య శరణం గతః ।

ప్రసీద సుమహామాయ విష్ణో రాజివలోచన ॥ ౪౩ ॥

విశ్వయోనే విశాలాక్ష విశ్వాత్మన్ విశ్వసమ్భవ ।

అనన్యశరణం ప్రాప్తమతోఽత్ర కులనన్దన ॥ ౪౪ ॥

త్రాహి మాం కృపయా కృష్ణ శరణాగతమాతురమ్ ।

నమస్తే పుణ్డరీకాక్ష పురాణపురుషోత్తమ ॥ ౪౫ ॥

అజ్ఞానాభ హృషీకేశ మాయామయ నమోఽస్తు తే ।

మాముద్ధర మహాబాహో మగ్నే సంసారసాగరే ॥ ౪౬ ॥

గహ్వరే దుస్తరే దుఃఖక్లష్టే క్లేశమహాగ్రహైః ।

అనాథం కృపణం దీనం పతితం భవసాగరే ।

మాం సముద్ధర గోవింద వరదేశ నమోఽస్తు తే ॥ ౪౭ ॥

నమస్త్రోక్యనాథాయ హరయే భూధరాయ చ ।

దేవదేవ నమస్తేఽస్తు శ్రీవల్లభ నమోఽస్తు తే ॥ ౪౮ ॥

కృష్ణ కృష్ణ కృపాలుస్త్యమగతీనాం గతిర్భవాన్ ।

సంసారార్ణవమగ్నానాం ప్రసీద మధుసూదన ॥ ౪౯ ॥

త్వామేకమాద్యం పురుషం పురాణం జగత్పతిం కారణమమృతం ప్రభుమ్ ।

జనార్దనం జన్మజరార్తినాశనం సురేశ్వరం సున్దరమింద్రిరాపతిమ్ ॥ ౫౦ ॥

బృహద్భుజం శ్యామలకోమలం శుభం వరాననం వారిజపత్రనేత్రమ్ ।

తరంగభక్తాయతకున్దలం హరిం సుకాన్తమీశం ప్రణతోఽస్మి శాశ్వతమ్ ॥ ౫౧ ॥

సా జిహ్వాయా హరిం స్తౌతి తచ్చిత్తం యత్త్వదర్పితమ్ ।

తావేవ కేవతా శ్లాఘ్యో యౌ త్వత్పుజాకరౌ కరౌ ॥ ౫౨॥

జన్మాన్తరసహస్రేషు యన్మయా పాతకం కృతమ్ ।  
తన్నే హర త్వం గోవిన్ద వాసుదేవేతి కీర్తనాత్ ॥ ౫౩॥

వ్యాస ఉవాచ -  
ఇతి స్తుతస్తతో విష్ణుర్మార్కణ్డేయేన ధీమతా ।  
సంతుష్టః ప్రాహ విశ్వాత్మా తం మునిం గరుడధ్వజః ॥ ౫౪॥

శ్రీభగవానువాచ -  
ప్రీతోఽస్మి తపసా విప్ర స్తుత్యా చ భృగునన్దన ।  
వరం వృణోష్య భద్రం తే ప్రార్థితం దద్మి తే వరమ్ ॥ ౫౫॥

మార్కణ్డేయ ఉవాచ -  
త్వత్పాదపద్మే దేవేశ భక్తిం మే దేహి సర్వదా ।  
యది తుష్టో మమాద్య త్వమన్యదేకం వృణోమ్యహమ్ ॥ ౫౬॥

స్తోత్రేణానేన దేవేశ యస్త్యాం స్తోష్యతి నిత్యశః ।  
స్వలోకవసతిం తస్య దేహి దేవ జగత్పతే ॥ ౫౭॥

దీర్ఘాయుష్ష్యం తు యద్దత్తం త్వయా మే తప్యతః పురా ।  
తత్సర్వం సఫలం జాతమిదాసీం తవ దర్శనాత్ ॥ ౫౮॥

వస్తుమిచ్ఛామి దేవేశ తవ పాదాబ్జమర్చయన్ ।  
అత్రైవ భగవన్ నిత్యం జన్మమృత్యువివర్జితః ॥ ౫౯॥

శ్రీభగవానువాచ -  
మయ్యస్తు తే భృగుశ్రేష్ఠ భక్తిరవ్యభిచారిణీ ।  
భక్త్యా ముక్తిర్భవత్యేవ తవ కాలేన సత్తమ ॥ ౬౦॥

యస్త్విదం పఠతే స్తోత్రం సాయం ప్రాతస్తవేరితమ్ ।  
మయి భక్తిం దృఢాం కృత్వా మమ లోకే స మోదతే ॥ ౬౧॥

యత్ర యత్ర భృగుశ్రేష్ఠ స్థితస్త్యం మాం స్మరిష్యసి ।  
తత్ర తత్ర సమేష్యామి దాన్తో భక్తవశోఽస్మి భోః ॥ ౬౨॥

వ్యాస ఉవాచ -  
ఇత్యుక్త్వా తం మునిశ్రేష్ఠం మార్కణ్డేయం స మాధవః ।

విరరామ స సర్వత్ర పశ్యన్ విష్ణుం యతస్తతః ॥ ౬౩॥

ఇతి తే కథితం విప్ర చరితం తస్య ధీమతః ।

మార్కణ్డేయస్య చ మునేస్తేనైవోక్షం పురా మమ ॥ ౬౪॥

యే విష్ణుభక్త్యా చరితం పురాణం భృగోస్తు పాత్రస్య పఠన్తి నిత్యమ్ ।

తే ముక్షపాపా నరసింహలోకే వసన్తి భక్తైరభిపూజ్యమానాః ॥ ౬౫॥

ఇతి శ్రీనరసింహపురాణే మార్కణ్డేయచరితం నామ ఏకాదశోఽధ్యాయః ॥ ౧౧॥

Narasimhapurana adhyAya 11

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

---

.. Shri Vishnustavan by Markendeya in Narasimhapurana ..

Searchable pdf was typeset using generateactualtext feature of Xe<sub>La</sub>TeX 0.99996

on September 11, 2017

Please send corrections to [sanskrit@cheerful.com](mailto:sanskrit@cheerful.com)

